

IN-NAHLA

TA'

AGOSTINO

LEVANZIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha żeżg dac li għaraf hallat il helu ma'l meħtieġ.

63.

13 ta' NOVEMBRU 1909.

IT-TIENI SENA

FTEHIM.

Hadd ma jista jissieheb għal ankas minn sena; u jekk ma jgharrafx lili, b'il mictub, għallankas hmistax kabel, li ma fi hsiebux iġgedded, ingħoddu bħalha 'msieheb għa's-sena ta' ūara. Il hlas, b'il kuddiem, hu: għal ta' Belt, ta' Furjana u ta' Ta's-Sliema hames xelini f'is-sena u jista jsir b'is-sitt xhur jeŋ b'it-tliet xhur; l-oħrajn ijhallu, barra minn dan, il posta ucoll. Cull min jissieheb issa jiehu l-eŋġel sena b'xejn; min ijsiehbha jiehu "Mahbub ta' Gesù" b'xejn. In-"Nahla" u il "Mahbub ta' Gesù" jinbigħu għand il Fotografu VELLA u għand is-Sur ĠANNI CRITIEN, it-tnejn fi Strada Rjali ta' Belt, fejn jista jsir il hlas ta' l-gazzetta ucoll. L-ittri għandhom jinbagħtu collha f'Ta's-Sliema, 12, Str: S. Vincenzo.

L'is-Sur Cicc u Shabu.

Sur Cicc,

Ir-rebħa hi tiegħec u ta' shabec u hi rebħa sabiħa għaliex haddtuha b'il ponta ta's-sejf. Izda nitma li dina ir-rebħa ma tberridcomx f'il hrara u f'il heġġa li tinħtieġ biex taslu f'rebħa ūisk isbah, m'hux TAGHCOM izda TA'L POPLU billi jakla it-tisūija ta' l-Costituzzjoni.

L-egħdeŋġa tagħcom xejn taħsbu li sejjrin jorkdu, lè, izda jibkgħu minn taħt il taħt jaħdmu contra tagħcom biex jekk ma irnexxielhomx iġgarrfucom illum jirnexxilhom darb'ohra. Kaŋŋu klubcom għalhecc u inxtehtu f'it-takbida b'il heġġa collha halli turu lil dac il poplu li kieghed ficom il fiduċja tiegħu li intom tasseŋ timmeritaŋha.

Ftacru li min tacom il voti huma l'intelligenti u l'indipendenti u li daŋna jafu jiflu il għamil tagħcom u jafu jatucum dahirhom jekk tonksu milli ŋieghidtu.

Ma l' Ministru hemm bżonn li tmixxu b'actar heġġa, għaliex jekk il moderazzjoni hi virtū it-tnicchir hu difett cbir hafna. U heġġu klubcom actar halli turuna li m'hux issa għax sejjrin tidhlu fl-Esecuttiv u tiehdu it-tliet mitt lira thaddiltu; għaliex l-egħdeŋġa tagħcom sgur ijghidulcom li ma intomx kieghdin thabircu biex ma jcollcomx ir-riedni ta' l-maġġoranza. Mela moderazzjoni f'il cliem izda heġġa f'il fatti għaliex kabel ma naslu f'il maġġoranza ta' l-Legislattiv ftit ūisk incunu għadna klajna minn għand il Ministru.

Hemm bżonn ucoll li ma tibkgħux tant f'il bogħod m'il poplu bħal kabel. B'il "Gazzetta di Malta" intom tilhku lil l-intelligenti li jakraŋ b'it-taljan u għalhecc daŋna jimxu magħcom pass pass u jecunu jafu dac li kieghdin tagħmlu u għala

għamiltu. Izda lil daŋc li ma jakraŋx il "Gazzetta di Malta" hemm bżonn li tiehdu hsiebhom ftit ucoll billi cull tant tagħmlulhom xi meeting halli tfehmuhom x' inhu jsir għal gid tagħhom u biex ma thallux jinbet fosthom dac il għaŋi u dac it-tnassis li l-egħdeŋġa tagħcom ijcunu kieghdin jizirgħu. La thallux lil poplu baxx jinsa lehincom halli meta jcollcom bżonnu issibuh dejjem magħcom. Ersku lejħ ucoll halli jfeh-himcom il bżonnijiet tiegħu, għaliex hu, ūisk actar m'il intel-ligenti, għandu bżonn il għajnuna u id-daŋl tagħcom. Tha-lux lil l-egħdeŋġa jizirgħu il horriek u is-sicrana; inżlu intom ekirdu lil daŋna u izirgħu il bjad halli fi żmjenu tigħbru it-tgħam.

Hemm bżonn ucoll li issa meta jasal il ūakt thabircu biex min ma għandux vot iġibu. Għarucaŋ! haŋn eluf ta' nies intelligenti li jistgħu f'certi mument ijalvaŋ il pajjis, li ma għandhomx vot. Dana jecun gid tagħcom u gid ta' l-pajjis għaliex meta il quistionijiet ta' l-pajjis ijcunu f'idejn l'intelli-genti jinkatgħu dejjem aħjar.

Nahseb ucoll li jekk tmixxu il kuddiem tisūija ta' l-ligi elettorati biex min jicun jixtick il vot ijcun jista jgibu bla taħbit u telf ta' żmien, ma tagħmlu xejn hażin. Mela židu il voti ta' l-intelligenti halli ittaffu il hsara li jagħmlulcom l-egħ-deŋġa ma' l-poplu baxx u halli f'xi mument importanti issi-buhom magħcom.

Židu ucoll il voti ta' l-poplu baxx; izda isimgħu minni, thallux jieber bħal horriek bla ma tatu tant eas tiegħu għa-liex meta tfttxuh issibu li f'loc frott xeić biss hejja għalcom.

Il quistjoni ta' t-tagħlim ta' l-poplu baxx biex jivvota b'id-dehen u scond il coxjenza hemm bżonn li ūiehed jiehu hsiebhha u jara chif jagħmel biex il poplu baxx jimxi b'għaj-nejħ miftuħa u jecun jista jiehu sehem seŋġa f'it-triegija ta' l-pajjis. Lil poplu baxx tuħ il-lexxuna f'idu izda għallmuh chif ijlakkax biha halli ma jatix biha fuk idu jeŋ fuk idejcom.

Mela biex dauc li ureu fiducja ficom jibkgħu marbutin bi klubhom magħcom u biex dauc li da' l mument tgherrxu minncom jara li kabdu triek hażina u jerġgħu jersku lejcom biex b'hecc jirnexxilcom m'il gdid tghakkdu il poplu f'kalb u f'fehma uahda bħal ma chien kabel u biex il hsieb ta' l għedeuua, li joforku il poplu għal finijiet karrieka ta' rashom, ma jirnexxix hemm bżonn li tħabircu bi hrara cbira biex tftitxu iggibu lil poplu it-tisujja ta' l Costituzzjoni u b'hecc timleu b'ilma halk l-għedeuua u tcatru ficom il fiducja u l-imħabba; li lil poplu tftitxuh dejjem biex tfehnuh l-għamil tagħcom halli is-sefsif ta' l għedeuua ma jsibx fejn jinbet u biex meta jcollicom bżonnu issibuh dejjem sejf u tarca għallicom; u li izzidu il voti, ta' l intelligenti biex ijghinucom f'certi mumenti difficili u ta' l poplu baxx ucoll biex dana, billi tghallmu chif, jibda jiehu sehem f'it-trigija ta' l pajjis m'hux scond it-tnaassis u il għadi ta' l għedeuua izda biss scond id-dehen imdaun u il coxjenza seña tiegħu.

Nitma li għalchemm m'il baxx dana il-lehen jasal fejncom u tatuh uiden halli ilcoll b'kalb uahda nibkgħu nahdmu u nithabtu sa chemm nakilgħu dac li nixtieku u li jisthokkilna. J' Alla!

A. LEVANZIN P.L.

FRAC.

INGHALLMU IL POPLU—Iva, hemm bżonn li tiehed jtkankal biex jara chif jagħmel halli f'Malta indaħħlu it-*għallim obligatorju* bħal ma hemm f'pajjisi oħra. Hafna missier-ijiet n ommijiet f'loc li jfittxu il gid ta' uliedhom billi jgħallmuhom, jfittxu actarx li jiddubba xi haġa minn fuk spallejhom billi jibagħtuhom jaħdmu f'ir-raba jeū ijsefru u b'hecc m'hux biss ijgharrku saħħithom għaliex ijcunu għadhom żgħar izda jitiġħu bla dehen ta' xejn. Hemm bżonn fuk collox li ingħallmu l'in-nisa u m'hux hallejnihom bħala sefturi jeū biex ijsiru ommijiet biss bla ma jafu chit ijrabbu l-uliedhom. Kabel ma ingħallmu lil poplu u l-actar l'in-nisa il pajjis tagħna ma jistax jimxi il kuddiem. Hemm bżonn li il flus li jonfok il poplu baxx tagħna fl-imbit u f'il pipa jibda jonfku cotba x'jakra halli ijcun jaf jakdi dmiru aħjar u jkun jaf aħjar liema huma id-drittijiet tiegħu.

Nitma li il Cunsilieri ma jdumux ma jieħdu hsieb dina il qwestjoni tant ta' hteġa cbira għal pajjis.



Fl-aħħar numru tchellimna fuk in-nukkas ta'd-daū li hemm f'xi torok il Hamrun; illum għarrfana li f'Birchircara ucoll hemm xi torok mudlama uisk, u fosthom il Uied (Strada Val-lone) hu mudlam eisk billi hu l-arterja principali ta' Malta u minnu dejjem għadejjin in-nies lej u nhar. M'il Uied hemm għaddejja il-luce-elettrica biex tmur għal Palazz ta' Sant Anton; għala ma jagħmlux x'erba fanali għal gid ta' l poplu? Għarrfani ucoll li hemm xi torok imgharrkin uisk u li fosthom Strada Santu Roccu meta tagħmel ix-xita tenn trid ix-xammar biex tghaddi minnha. Birchircara illum nistgħu ingħidu li saret belt u li fiha jgħammru hafna nies m'il bliet u għalhecc chiecu il Gvern jiehu ftiit hsiebha ma jagħmel xejn hażin.



Bosta nies, actarx ta' l campanja, meta jibagħtu xi ittra li neshom Barra, ma jagħmlux f'ras l-ittra ir-raħal, it-trick

u in-numru ta' min jibgħatha, u xi dakkiet f'loc li jagħmlu l-isem u il cunjom taħt jagħmlu l-isem biss. Dina hi drauua hażina uisk għaliex hemm mijiet ta' ittri il Posta li reggħu l-ura u il Postmaster ma jafx lil min għandu jatihom; u biċċa minn dauna huma ta' importanza cbira.



Jecc għadcom tiftaeru, f'is-7 ta' Frar li għadda, certu Ghirgor Tonna, m'ir-Rabat ta' l Imdina, bin il mejjiet Masu, chien katel bi tliet tiri ta' revolver lil martu Anni fuk ghejra. It-Tnejn li għaddeu sar il ġuri tiegħu u l-imsejchen f'loc li ha il forza jeū mar il habs għal għomru bagħtuh Uied Incita billi il ġurati, b'fehma uahda, kalu li meta għamel dac id-delitt ic-reh rasu ma chienex f'postha. U dan il ġurati kaluh uara li semgħu jinkara ir-rapport sabih tasseu li għamlu il Prof. G. Ullo-Xuereb, il Prof. Carm. Miġsud u it-Tabib ta's-Saniġa F. Xuereb, u li fih b'rekka li ma bħala għabru dauc il fatti collha li għalihom Tonna għamel id-delitt m'hux għal hruxija izda taħt ferh ta' genn.

Ir-Rapport dam jinkara fuk siegħa shiħa u chien tant convincenti li il ġurati ma setgħux ijgħidu hliet bħal ma kalu it-tobba f'ir-rapport li Tonna ma chienx responsabili ta'd-delitt li għamel u għalhecc it-tliet imħallfin bagħtuh il Manicomju.



Nifrah jien ucoll, b'kalbi collha, l'is-Sinjuri Emm: Pio Debono, C. Saydon, P. Carbonaro, F. Gauci u F. Refalo billi hadu il *warrant* ta' Nutari u nixtiekilhom cull risk.



Is-Sur Tanti-Bellotti hu zagħżuħ intelligenti u patriotta; u cullhadd jakra b'il pjacir dauc l-ittri tiegħu li spiss jidhru f'il « *Gazzetta di Malta*. » Jiena nahseb ucoll bħalu u bħa's-« *Salib* » li « *id-Dipartiment ta's-Saniġa, li cullhadd kieghed ijghemghem minnu, jigi irriformat chif ijmiss.* »



Inhabbru, b'kalbna magħsura il meūt ta's-Sinjurina CARMELA GRECH, minn Haż-Zebbuġ u ta's-Sur GANNI GATT m'il Birgu, li chienu it-tnejn maħbubin minn cullhadd għal għamil tajjeb tagħhom. Nitolbu għalhecc l-Alla li jati lill iruieħhom il mistrieħ ta' dejjem.



Xi hadd m'il imsieħbin ta'n-« *Nahla* » ghemghem għaliex cull tant tidher fiha xi haġa b'it-taljan. Għandu jkun jaf dana il flen li hemm ma' l erba mitt imsieħeb f'in-« *Nahla* » li issieħbu biex jincoraggixxu gazzetta seña b'il malti għad li jakraħ b'it-tbatija, u għalhecc billi tiehed cull tant jati xi farca lilhom ucoll ma jagħmel xejn hażin. L-Esperanto hemm fuk it-tliet mitt imsieħeb li jieħdu pjacir bih u jriduh u għalhecc ma għandix indarras tliet mitt imsieħeb biex niccuntenta tiehed jeū tnejn li ma jridux biss għaliex għadhom ma fehmu il hteġa tiegħu. Id-*Daily Mail*, *Il Figaro*, u tant gornali cbar oħra chemm il darba giebu articoli bl-Esperanto u is-*Self Educator* ta' Harasworth gieb cors shiħ. Għala in-« *Nahla* » tiegħi biss għandha tagħlaklu il bieħ f'niċcu?

Hadd ma għandu jippretendi li in-« *Nahla* » tinchiteb col-lha għaliex biss u billi jiena naf l-imsieħbin li għandi u x'jogh-gobhom dakka niccuntenta li tiehed u dakka lil iehor. Meta ma tinzertax il gimgha tiegħec hu ftiit pacenzja sa tasal tiegħec.



Bosta nies li jifhmu fahħru l-istatū ta' l cariapesta li iz-zagħżuħ Gorg Falzon, ta' l Hamrun, għamel għal festa ta'

Stella Maris ta' Ta's-Sliema. Jiena ucoll nixtiek narahom jaghmlulu il kalb halli jibka jimxi actar il kuddiem.



Is-Sultan Alfonsu ta' Spanja m'hux biss accetta li jkun President-Onorarju ta' l-Congress ta' l-Esperanto li sar dan l-aħħar f'Barcelona iżda għamel lil Dr. Zamenhof COMMENDATUR TA' L-ORDNI TA' R-REGINA ISABELLA li hu niehed m'il akwa unuri li tali Spanja. Fi Franza taħ il-LEGION D'ONORE. Dana nixtiek li jasal f'oidnejn dauc l-erba injoranti li jibissmu jidhku meta jisimghu l-isem ta' l-Esperanto.



Meta jiena gimghatejn ilu tchellimt fuk il programm ta' l-Liberali u ghidt li hu *razzjonalista* u għalhecc contra it-tuemin ta' l-Cnisja Imkaddsa, chien hemm min karras xuftejh għax kal li jiena cargajt ic-circu. Jakrañ daña it-talin l-articolu sabih li deher fuk hecc f'il « *Gazzetta di Malta* » ta' nhar it-Tlieta halli jarañ chif jakbel chelma b'chelma ma dac li etibt jien u biex tarañ ucoll chif dac li inchiteb f'dac il programm gie iccundannat b'Enciclica ta' l-Papa stess. Min hu nisrani ma sata katt jiffirma dac il programm u ma satax jivvota għalhecc minn ma hux nisrani tassew jeñ ma jridx jokghod għal dac li jghid il Papa, allura hağ'ohra.



Il FAVORITA intghogbot hafna u kalghuha tassew il bravu tenur *Pazzi*, li kala it-tifhir ta' cull min jifhem u il Primadonna *Timitz*. Il baritona *Belletti* għamel figura hafna aħjar m'il eñuel darba. Il baxx *Tondini* għadu ma lakatx b'iz-zejjed il parti tieghu.



F'il Parlament Ingliz regghu tchellmu fuk it-tisuija ta' l-Gostituzzjoni tagħna u il Curunell Seely ma katax barra iżda kal li kieghdin f'il ftehim ma' l-Gvernatur ta' hañ. Dana juri b'ic-car li xi haga taht il platt hemm sgru u li għalhecc ma għamilna xejn hañ meta uiddibnicom li tiehdu ftit sabar iehor kabel ma inharrxu il Ministru.



Da' l-granet ircevejt ittra tuila hafna biex tfahhar l-is-Sur Alfonsu Urso bhala Chirurgu-Dentista. Jiena ma ingibhiex għaliex tuila uisk iżda nakbel mieghu f'cull ma kal li is-Sur Urso hu niehed m'il aħjar dentisti li għandna tant għal kliegh u għal cura ta' l-halk chemm ucoll għax-xogħol artifizjali. U dana kieghed inghidu għaliex is-Sur Urso chien impjegat mieghi għal zmien tuil u għalhecc naf b'iz-zejjed x'jizen tant li għalija u għal familja tieghi dejjem seijaht lilu.



Da' l-granet miet il Hamrum ta' 75 sena GANNI CREMONA li għal hafna snin chien impjegat fl-Università meta jiena cont nistudja hemm. Chien ragel seña uisk u mahub minn cullhadd għall-limgieba tajjba tieghu u għalhecc nitma li l-imsieħbin ta' n-« *Nahla* » ma jonksux li ma jitlobux mistrieħ għal ruħu.



Is-Sindcu ta' Serkusa bagħat Diploma di Benemerenzia lil cull niehed minn dauc it-tobba li chieniu marru jatu ghajuna fl-aħħar terremot ta' Messina. Nifirhulhom b'kalbna collha.



ANBARIJET TA' BARRA.

Fi Franza beda il process famus contra Madame Steinhil li hi gżata li katlet lil zeuġha pittur biex tizzeuueg ragel iehor u li katlet l-ommha ucoll biex tisrakha. Malli incunu nafu ingħarrtucom chif sejjer inkata.

F'Barcelona nehheñ il-ligi marzjali li chien hemm minn mindu sar l-irvell. Dana juri li it-tixuix rakad u għalhecc nitma li il cummerè ta' die il belt tant sabiha jarga jitkan-kal m'il gdid billi je-ggħu jmorru il passiggieri li chieniu tgherrxu għax bezzghu m'il bombi.

F'il Greċja rakad l-irvell collu u Typaldos li kankal collox gie arrestat f'il harba. Dana sejjer jicun iccastigat seña chif jisthokklu billi l-irvell li kankal sata gieb g'ol Greċja tixrid ebir ta' demm.

Il Bill li riedu jghaddu il Liberali Inglizi fuk it-taxxi il godda għadda, u għalhecc Lloyd George u il Prim Ministru Asquith kalghu hafna applaus u l-actar dan ta' l-aħħar meta bi cliemu attacca il Camra ta' l-Lordi u kal li il hacna ta' l-Inghilterra għandha temm biss f'idejn il poplu.

F'Isola Liri da' l-granet kam tixuix ebir uisk billi ūara il meñt ta' Ferrer is-Sindcu Giovannone, li hu actarx mañun, ma' xi ohrajn m'hux biss riedu ijsemmu pjazza bl-isem ta' Ferrer iżda ordna li cull fejn hemm xi salib f'it-torok ijnehhu. F'dakka ūahda geñ inchissrin chemm slaleb geñ taht l-idejn. Xi patrijiet marru bi processjoni ta' l-poplu biex jerzghu jkeghdu daña is-slaleb f'lohom iżda is-Sindcu ma hallihomx. Al-lura il poplu sibel, habat għa d-dar ta' s-Sindcu u gieghlu jahrab biex ma jballix gildu. Dana raġa gie b'in-nies mieghu biex jakbz u għalhecc iżda il pulizija arrestatu bhala xeuñexi u b'hecc il poplu raġa kagħad quiet b'il patt li jnehhu minn Sindcu ta' dac il pajjis.

Hdejn Tulon fi Franza zeuġ briccuni telghu fuk vapur-ta' l-art li chien ingħobbi b'il mercanziji, habtu għal min chien għassa fuku, tañ xebgha bastun u sicchina u ūakkghuħ barra. Ūara li serku chemm felhu kabzu u harbu.

Il Czraina ta' r-Russia tinsab marida seña, u għandha raġun ūara dac il hafna għali li sofriet f'il gñerra u fl-irvell li ġarrab pajjisha.

F'Bucarest ġara fatt icreħ uisk li ūahbax lil cullhadd. Il cagun chienet il mishuta gñejra li iggib tant tleuñim u għauġ f'il familji. Il mizzeuñga Stefanescu chieniu jinhabbu hafna u katt ma chellhom x'ijghidu bejniethom hñef biss għaliex il mara chienet fitta uisk f'ir-ragel u chienet tghir għaliex hafna. Darba din icieviet ittra anonima li sahñmitilha rasha seña. Ūara li għamlet xenata ebira lil zeuġha dana mar jorkod u rakad f'il fond. Dina meta ratu rieked kabalha bhal ferħ ta' genn, giebet flixkun pitrolju u ferrghitu collu fuk is-sodda ma dñar zeuġha; giebet iehor ferrghitulu fuku u tat in nar. Dac malli hass il hruk kam ijghajjat daks indannat iżda hi għalkitu f'il camra u għalhecc ma satax johroġ. Fetah it-tieka u beda jghajjat l'in-nies iżda daña sa telghu u sñundrañ il bieħ sabuħ ġa sar faham.

Il mara meta ratu hecc ma għeliet xejn u dbissmet tidhak. Tassew li dina il mishuta gñejra iggighel lil b'iedem jagħmel hñejjeg ta' l-genn għaliex li chiecu die il mara chienet f'sensiha ma chienitx tasal sa hañ.

Paulham, bl-areoplan għola fl-arja ma l-elf pied.



Is-Sistema Berlitz.

Dana hu l-aħjar sistema li bih kieghdin iġġallmu il-lingwi f'pajjisi oħra u li tant sabuh tajjeb li m'il 1878, meta saret l-eżerċizzju scola, sa l-lum l-Istituto Berlitz jinsabu mxerrda fi 325 belt b'eluf u eluf ta' sculari li collha jgħorġu jiftáħru għa'ż-żmien kasir li fih jgħorġu jitchellmu lingwa.

Jiena xi snin ilu cont krajt hafna fuk dana is-sistema u xtakt nitgħallmu. Ctibt għaldakstant lil uahda m'il aħjar schejjel ta' dana is-sistema iżda uiegbuni li ma setgħux iġġallmuhuli u la b'il cotba u l-ankas bl-ittri billi uiehed jista jitgħallmu b'il tomm biss u għalhecc bkajt b'xeŭktu.

Issa meta siefirt uahda m'ix-xeŭkat li ridt nakta chienet din u irnexxieli bejn Marsilja, Tolosa, Bordeaux u Barcellona inlakkat għaxar lezzjonijiet li fihom fehmini b'iz-zejjed dana is-sistema li hu sabih u hafif tasseŭ għaliex hu mibni scond in-natura ta' bniedem u għalhecc cull min jitgħallm lingwa bih ma jbatu xejn tasseŭ. Billi sa fejn naf jien dana is-sistema f'Malta għadu ma jafu hadd u billi nixtieq hafna li narah imdahhal fl-ischejjel tagħna halli iz-żgħażaħ jitgħallmu il-lingwi fi żmien iksar u b'ankas tbatija, irrid infehimcom xi haġa fuku b'it-tama kaŭŭija li daŭc collha li f'idejhom hu merhi it-tgħallim ta'ż-żgħażaħ jitgħallmu dana is-sistema biex ijcunu jistgħu jgħallmu il-lingwi. Chif ijsir it-tagħlim fl-ischejjel tagħna it-tfal jahlu snin shaħ biex jitgħallmu lingwa, u il bičča il cbira jgħorġu bla ma jafu jitchellmuha; għaldakstant fl-ischejjel tagħna hemm bżonn li jimxu ma' progress ta'd-dinja u li biex iġġallmu il-lingwi juzaŭ daŭc is-sistem: godda li kieghdin juzaŭ fl-aħjar bliet ta'd-dinja. Lil Berlitz talli holok dana is-sistema, fi Franza għamlu membru ta' Legione d'Onore u dana juri b'iz-zejjed chemm hu ta' min ijmixxih lil dana is-sistema tiegħu.

F'dana is-sistema it-tgħallim ijsir bl-imkietgħa igiferi thallas tant flus b'il patt li is-surmast għandu jgħasslec fejn tiftiehm, per esempju titchellem, iżzomm corrispondenza ecc. Min iġġallm lingwa jkun dejjem ta' dic in-nazzjon li jgħallm l-ilsien tagħha, per esempju min iġġallm l-Ingliż jkun Ingliż, it-tedesc jkun tedesc ecc. u b'hecc biex iġġallm il-lingwa katt ma juza ma' iscular hliet il-lingwa ta's-surmast u haŭn kieghed il mertu il cbir ta's-sistema għaliex l-iscular ma jagħmel katt traduzzjonijiet u is-surmast ma jispiega katt b'il-lingwa ta' l-iscular iżda b'il-lingwa tiegħu. B'dana is-sistema l-iscular jibda jitchellem il-lingwa li jrid jitgħallm m'il-eżerċizzju granet u għalhecc jgħorġu cuntent u jagħmel il kalb m'il-bidu. Il grammatica f'loc li jitgħallimha f'il bidu jitgħallimha fl-aħhar meta jkun jaf għa jitchellem u jakra u il grammatica jkun jista għalhecc jifimha b'il-lingwa li jkun kieghed jitgħallm stess.

Billi hu diffiċli hafna li uiehed iġfihem b'il chitba chif ijsir it-tagħlim ta' lingwi b'dana is-sistema, nitma li ma ndumx ma nkun nista jagħmel « Conferenza » biex infihem b'il fomm chif ijsir dana it-tagħlim billi jiena illum naf is-sistema seŭŭa m'hux biss għaliex fehmuħuli surmastrijiet tajjbin iżda ucoll għaliex uiehed minn daŭna is-surmastrijiet irregalani il ctieb li fuku jmixxu il-lezzjonijiet.

Nitma ucoll li ma iddumx ma tituakkaf f'Malta scola « Berlitz » għal gid ta' dana il pajjis li dejjem ijhobb jibka l-ura f'il progress ta'd-dinja.



FLAKKIT.

Sir Edward Edgar, il famus compositor ta' l musica u natu-ralista, biex ijkatta iz-żmien jokghod ijtajjar it-tajra b'in-nies li jgħaddu collha jħarsu lejha.

Min iġrid ijsajjar b'ir-raġġi ta'x-xemx jista. Dan is-sistema invvintah il Baruni Tcheimhausen, tedesc, fl-1687. Sir John Herchel u Buffon għamlu bħalu. F'il Californja il cochi jsajjru fl-istess hin ta' l taham jeŭ gas. Ir-raġġi miġbura minn mera bħal callotta jagħmel is-shana li hemm bżonn għa's-sajran.

Il ctieb meta huma salvagġi ma jinbħu katt; iżda jingħu biss. L-inbiegħ jitgħallmuh meta jagħmluha ma' bniedmin billi jisimghuom jitchellmu u jridu jagħmlu bħalhom.

Darwin, f'il « A Naturalist's Voyage » iġġid li ra jaka silġ fl-America cbir daks angasa, u li joktol l'ic-crief u l-ingham. Fl-Indja ucoll ŭaka silġ li chien jizen ukitejn il uahda.

F'ic-Cina meta uiehed ijsalva lil xi hadd m'il meŭt iġrid ijmantnieh għal ghomru.

Is-Setta ta' l Unitarians hi kaŭŭija ŭisk fl-America. Il Presidenti Taft, Jefferson, Adams, Quincy Adams u Millard Fillmore bħal ma ucoll il-letterati famusi Longfellow, Holmes, Emerson, Hawthorne u Bret Harte hargu minnha.

F'Monte Carlo jsir loghob li juahhax. Mr. Huntley-Walker rebah 18,000 lira; Wells, 40,000; Colonel Power, 70,000; f'siegha biss rebah 4,000; Conti Russu, 14,000 f'lejla; uahda sinjura Ingliża fjumejn tilfet 36,000 lira. Mr. Jagers rebah 80,000 lira; il Gran Duca Alexis ta'r-Russja, 60,000; Lord Villiers, 30,000. Izda għal chemm cull tant jinbtu daŭna il ftit ix-xurtjati il Caŭin jibkaghlu miljun u nofs lira rebh f'is-sena u dana jfisser li ŭisk huma daŭc li jidhlu jidhku u jgħorġu jibchu.

Meta uiehed ijhassar gherusija m'hux f'il pajjisi collha jhallas il-laħam xorta uahda. Fl-Inghilterra hemm liberta cbira fl-gherusija iżda min ijhassar għal xejn jista jibka sgur li jhallas somma jiebba ta' flus u li jitlef hafna ma cull min jafu. Fl-Istati Uniti hemm pajjisi fejn cullhadd jista jtgħarras u ijhassar chemm iġrid bla ma hadd jista jfttex lil sieħbu f'il Korti; u hemm oħrajn fejn jithallsu somom cbar ta' flus. F'il Germanja l-gherusija trid issir kuddiem il Korti u kuddiem ix-xhieda billi l-gharajjes jiffirmaŭ bħal cuntratt. Jecc xi hadd jibdielu jergħu jmorru il Korti, jhassru il cuntratt u jghidu għala u min ijcollu tort ijhallas id-dannu lil sieħbu. Fi Franza, fl-Aŭstrija u fl-Olanda ftit ijsiru caŭzi billi uiehed iġrid jipprova li garrab telf ta' flus biex jista jirbah xi haġa. F'pajjisi oħra il-ligi jagħmluha l-aħŭa jeŭ il missierijiet billi jdokku xebgha lill għarus. Fl-Italja biex tista issir caŭza il għarus trid turi b'il mictub il ŭegħda ta' l għarus li għandu jizzeŭŭigħa.

Il miljunarju american Vanderbilt ried jixtri, ftit ilu, il chelb li jismu « Elsworthy Kedine » minn għand il Principessa ciniża Toussoun. Dina kalet iva basta jatiha tliet liri sterlini cull ukija li chien jizen. Vanderbilt iccuntinta u sab li il chelb chien jizen seba libbri igiferi mija u tnax l-ukija. Mela nefak fih tliet mija u sitta u tliet liri!

F'il belt imsejġha Columbus, f'il Kentucky, fl-America, hames aħŭa subien izzeŭŭu f'gurnata uahda, hames aħŭa bniet. Ix-xhieda chienu hames t'aħŭa irġiel; u id-damigelli hames t'aħŭa nisa.



Il Congress ta' Esperanto.

(Jissocja minn numru ta' kabel.)

Ghidna ga li il Hadd, f'il ghodu, il 5 ta' Settembru, Dottor Zamenhof chellu lakgha sabiha f'il Palazz ta' Belle Arti; biss ghadni ma ghidtx li f'il Cnisja ta' Sidtna Marija ta's-Sahha saret kuddiesa ghal l-Esperantisti Insara bhalna u il bravu Esperantista, is-Sac: Richardson ta' Bruxelles m'hux biss ghamel priedca sabiha hafna bl-Esperanto izda bierec ucoll l-Esperantisti annom ta' Papa. Dina ma hix l-eunel darba li il Papa baghat il barca tieghu lil l-Esperantisti Cattolici Romani, izda m'il Congress ta' Ginevra l-hatun dina il barca ma nakset katt. Ir-Rev: Rust ghamel ucoll servizz band'ohra ghal Protestanti.

Uara nofs inhar sar il-loghob ta' football bejn l-Esperantisti u chien hemm hafna nies f'il Parc biex jara, iosthom Dr: Zamenhof u is-Sinjura tieghu. F'il ghaxija l-Esperantisti iltakghu f'it-Teatru Romea fejn sar cuncert bejn l-Esperantisti b'hafna cant u dakk sabih.

It-Tnejn, f'il ghodu, sar il ftuh sollenni ta' Congress. Fuk il palc chien hemm mezzu bust sabih ta' rham ta'd-Dr: Zamenhof u l-istandard sabih tal harir li fuku hemm irraccmati l-ismijiet ta' blet li fihom ga sar il Congress: Bulon; Ginevra; Cambridge; Dresda u Barcellona.

Tchellmu id-Dr: Mybs, li chien President ta' Congress ta' Dresda; is-Sur Pujula, il President ta' Congress ta' Barcellona, id-Dr: Zamenhof li irringrazzja lil Capijiet ta' Belt m'il lakgha sabiha li ghamlulna; u is-Sur Layret, Sindcu ta' Barcellona li ghamel tahdita sabiha b'il catalan biex laka lil l-Esperantisti. Is-Sur Grabiell Chavet, segretarju, gharraf li tliet saltnat, il Belgju, in-Norvegja u l-Istati Uniti baghtu min jirrappresentahom f'il Congress. Uara li tchellmu daun it-tlieta tchellmu id-delegati ta'n-nazzjonijiet l-ohra li chienu daun: Bohemja, Brazil, Inghilterra, Giblta, Scozja, Danimarca, Finlandja, Irlanda, Franza, Spanja, Germanja, Pajjisi Baxxi, Ungherija, Italja, Repubblica Argentina, Polonja, Russja, Georgja (Caucasu); Grecja, Svizzera, Cocincina, Asja Minuri, Turchija, Svezja, Croazja, Serbja, Bosnija, Malta u xi ohrajn li ma niftacarhomx. Mela b'collox chien hemm rappresantati fuk it-tliet nazzjon. Imbaghtu telegrammi l'is-Sultan Alfonsu XIII, President-Onorarju ta' dana il Congress u l'is-Sultan ta's-Sassonia li chien il President-Onorarju ta' Congress ta' Dresda u lil xi Ministri ta' Spanja.

Is-Segretarju Chavet kara hafna telegrammi li imbaghtu minn hafna Soċjetajjiet u Accademji u uara kam Zamenhof u talab li jibaghtu telegramm biex jatu il ghomor lill omm is-Sinjurina Schroeder ta'd-Danimarca li f'il hin li chienet gejjja ghal Congress ukghet taht ir-roti ta' ferrovija li dahnitha. Cullhadd kal iva b'id-dmugh f'ghajnejh f'il hin il komna b'il ukiefa b'turija ta' kima. Uara nofsinhar thadddu hafna esperantisti m'il ahjar fuk hujeg ta' htiega li ghandhom x'jaksmu ma' l-Esperanto.

Nhar it-Tlieta, is-7 ta' settembru, saru hafna lakghat ta's-Soċjetajjiet Esperantisti, fosthom ta' U. E. A. (Universala Esperantista Asocio) li hi Soċjeta sabiha u ta' htiega cbira ukisk. Dina is-Soċjeta ghażlet conslijiet f'cull belt principali ta'd-dinja u l-actar mnejn ijghaddu il passiggieri biex cull min ijcun soċju f'dina l-U. E. A. meta jivvjagga jista jmur ghand il Consu ta' belt fejn ijcun u dana ghandu jiekaf mieghu u jatih cull ghajnuna li jista jcollu bzonn. Per esempju jecch ukiehed ijcollu bzonn ijmur sa'r-Russja ghal cummerc tieghu u ma jkunx jaf b'ir-russu dana jista jsib lil Consu ta' dic il belt

u dana bl-esperanto jatih dauc l-informazzjonijiet collha li jcollu bzonn. Dauna jista jatihomlu b'il chitba ucoll u ghalhecc cull min jistudja l-Esperanto u jkun imsieheb fl-U. E. A. jista jifrex il cummerc tieghu f'hafna pajjisi godda fejn b'il-lingui li jaf s'issa ma chien jista jasal katt. Dana hu ta' gid cbir ucoll ghal min ijhobb jivvjagga ghaliex f'cull pajjis li jmur illum ijsib hbieb li jilkghuh u li jatuh dauc il ghajnuniet collha li jista jcollu bzonn f'dac il pajjis.

Il-Lakgha ta' dina is-Soċjeta saret f'is-sala imsejjha *Paraninfo* ta' Universita u li hi sala sabiha tasseu micsija b'hafna quadri famusi ta' ahjar pitturi spanjoli; u il Vici-President Hodler kal f'ir-rapport tieghu li dina is-Soċjeta miexja b'ir-rieh f'il kala u ga ghandha ma' l-hames t-elef soċju. Id-Dr: Zamenhof ferah hafna lil dina is-Soċjeta talli chellha il hila tasal sa haun b'gid cbir ta' l-Esperantisti.

Uara iltakghu fl-istess sala il membri ta' l'«Internacia Istituto de Esperanto» li jatu id-diplomi lil dauc li jridu jaghamlu l-ezamijiet biex jilhku Professuri u Surmastrijiet ta' l-Esperanto. billi issa dahhluh ga f'hafna schejjel u is-surmastrijiet kieghdin ijghallmuh b'il hlas u ghalhecc dauc li jcollhom id-diploma jkun actar imfittxa. Is-Sur Privat, President ta' dina is-Soċjeta, ghamel tahdita sabiha tasseu u fiha uera li illum l-Esperanto hi lingua hajja, li ilha tferfer ghal ghoxrin sena shah uara li ghaddiet m'il gharbiel ta' hafna ghorriet u ghalhecc l-Esperanto illum ma ghadux esperiment izjed izda lingua hajja li b'il itit il ftit kieghda tixxerred ma'd-dinja collha.

Fl-istess jum saru lakghat ohra ta't-Tobba, ta' l-Avucati, ta' l-Ispizzjari u ta' professjonijiet ohra u li irnexxet tasseu. Ghaliex ghandcom tcunu tafu illi issa l-Esperanto kabad triek sabiha ukisk u ta' gid cbir. Kabel chienu jsiru il gruppi f'il blet biex l-esperantisti jiltakghu bejniethom u jitharrgu f'dina il-lingui. Izda billi bejn nies li jafu l-istess ilsien u li jkun ta' l-istess pajjis hi haga chiesha li jokoghdu jithadddu bl-Esperanto, issa kieghdin ijsiru soċjetajjiet ta' cull professjoni u ta' cull sengha li haun f'id-dinja u b'hecc sejjer ijsir gid bla tarf. Niehdu it-Tobba esperantisti: dauna ghamlu soċjeta li illum tghodd ma' l-elt u mitejn ukiehed, migbura minn cull nazzjon importanti, u dauna hargu gazzetta bl-Esperanto li tithadddet fuk il medicina u il hujeg li jmissu l-it-tobba biss u b'hecc b'il mod il mod, it-tobba ta'd-dinja collha kieghdin jinghakdu f'familja uahda, b'cap ukiehed, il President, u b'hecc ijcollhom setgha cbira hafna u m'hux biss il gherf jictor billi jixxerred ahjar bejniethom izda id-drittijiet taghhom ijcunu ahjar difzi billi ghal cull tabib li jgarraf x'ingustizzja ghad gurnata jkun jistghu jakbzu ghali, ma'd-dinja collha, mija, mitejn jeu hames mitt elf tabib. Dauna ghandhom gazzetta «*La Voco de Kuracistoj*» u tara fiha haga sabiha meta tabib m'is-Siberja, iehor gappuniz, iehor m'il Brazil, iehor m'il Messicu jirraguna fuk xi marda ma't-tobba inglizi, francizi, tedeschi u x'naf jien u b'hecc dac collu li ma'd-dinja collha jkun jafu fuk marda jingabar f'banda uahda u ghalhecc cull min ijcun imsieheb f'dan il gurnal ijsib migbur f'dakka dac li jkun ijridd jithallhem fuk dic il marda. Dana hu tasseu gid bla tarf ghaliex ghalmhem tabib ma tantx ijcun jaf lingui jista bla ma jissieheb f'hafna gazzetti ta' l-medicina ijcun jaf dac collu li sabu fuk dina il marda.

Dana hu ukiehed m'il gid li ghad l-Esperanto ijridd jaghamel l'id-dinja u li ga beda jaghamlu b'il mod il mod.

L-istess haga ghamlu l-avucati li ghandhom soċjeta li tlahhak fuk it-tliet mitt membru, u chif ga gharraftcom l-istess ghamlu l-Ispizzjari u li illum ghandna Soċjeta li tlahhak ma't-tliet mitt membru migbura min xi hmistax il nazzjon differenti u li taghha l-eunel President hu jien; u li harget ucoll gaz-

zetta ta' cull xahar imsejja «*La Voce de Farmaciistoj*» li tagħha gejt mahtur bhala direttur jien, b'il ghajnuna li tlabt ta' l'gharef spizzjar Polonis Boleslav Gladhi ta' Varsavja u li ga kieghed johrog hemm gazzetta oħra ta' l'Farmacija b'il polonis «*Farmaceuta Polski*» u li ghandu jiehu hsieb ir-redazzjoni u għalhecc il gazzetta hrignihha f'Varsavja biex jista jiccorriegiha hu. L-Amministratur hu il gharef spizzjar Van Schoor ta' l-Belgiu. B'dina il gazzetta bdejna, ga niġbru taht bandiera naħda l-aħjar spizzjari ta'd-dinja u nitma li sa f'tit snin oħra insiru eluf b'gid cbir ta' l-professjoni tagħna u ta'd-dinja collha ucoll.

(Jissocia.)



NOVEMBRU.

Ix-xahar ta' l-inzigh il ūerak.

Shana bejjenija 179. Centigradi. Ijrahhsu in-naspli u il fomm-il-lipp; jiżagħru il-pastard, il kakotx u iż-żagħfran; ijsajjar il fomm-il-lipp; jinżgħu id-dielja, ir-rummien, il pumacannella il bżar ahmar u is-sebuka.

F'ir-raba bagħli:

Jinżerghu il ghosfor, ix-xgħir u il kamh majjorchin; jit-ħaūūlu il basal u il patata ta'x-xitūa; jinkata il busbies.

F'ir-raba sakūi u f'il gonnja:

Tinżara iz-zunnarija; jithaūūlu il cabočci; jinżabru u jsiru il porpajn ta'd-dūieli u ta'r-rummien.

Proverbji:—

Min jiżra f'in-nieħef u ma' inakkix f'il miblul,

Hatab ijcollu u jicber bosta iż-żbul.

Ix-xemx u ix-xita Alla biss jaf mita.

Bix-xita u ix-xemx, il muna b'il giri ma tintemmx.



CRONOLOGIJA TA' MALTA.

NOVEMBRU.

15—1803. Saret il Cattedra ta'n-Nautca fl-Università.

16—1822. Sar l-Appell l'ir-Re.

17—1847. Miet l-Iskof Caruana.

18—1836. Lahak Gvernatur Bouverie.

19—1801. Id-Deputati telku għal l-Inghilterra.

20—1456. Ma halleūx Maltin iżjed ijmorru Cursari.

21—1833. Hargu ir-Regolamenti ta' l-Monti.

Fl-America stampaū l-eūūel gazzetta f'ballun x'hin chien kieghed jivvjaġġa fl-arja. George R. McClellan, id-Direttur ta'd-«*Dayton Journal*» talla stamperija żgħira miegħu f'il ballun «*Hoosier*,» stampa il gazzetta u kassamha f'il bliet li għaddeū minn fukhom.

F'il-Librerija Carnavalet, ta' Parigi, hemm ctieb fuk il Co-stituzzjoni ta' l-1793 illegat b'il gilda mehuda minn gisem ūreħed m'ir-rivoluzzjonarji ta' d'ic is-sena; u il famus astronomu franciż Camille Flammarion għandu ctieb minn tiegħu «*Ciel et Terre*» illegat b'il gilda ta' spallejn mara sabiha habiba tiegħu li hailietlu f'it-testament il gilda ta' spallejha biex jillega dac il ctieb. Flammarion obda ix-xeūka tagħha, iconza il gilda ūara meūtha u illega il ctieb chif xtieket hi.



IS-SAHHAH FALZUN.

(Jissocia minn numru ta' kabel.)

Fatma għad li chienet mara fkira daks Gobb chienet izda iżzomm darha nadifa dongha xunniema u għalhecc Car-mena, billi chienet taf b'iz-zejjed dana, ma tmezmzet xejn li tilbes hūejjigħa biex tbiddel il miblul għasra li chellha fukha, u li ūara li biddlitilha il lożor u l-investa tidhol f'sodditha halli tistejken seūūa, billi il bart kierah ta' dic il-lejla kalila chien meūtilha sa għadamha.

Fatma leffitha tajjeb f'il cutra li chellha u kagħdet hdejn rasha bħal meta chienet tokghod iljeli shah meta chienet trab-biha f'dar il Hachem.

Carmena ma setghetx torkod m'il eūūel billi chienet ghaj-jiena u imghollija ūisk u billi bdeū jatuha, ūahda f'ūahda, hafna xrierak ta' sogħla; izda ūara ixaxxhet u ghajnya mar-ret biha. Fatma meta rat hecc hbief il musbieh u middet rasha fuk driegħha fuk id-dahar ta's-siġġu u kagħdet titħasseb fuk dina il praspura cherha li iltakghet magħha bla ma katt chienet toħlomha.

Hamid, miblul għasra, ūasal fejn id-dar li chellu il Ca-valier f'San Paūl ta't-Targa f'chemm trodd salib; collox chien-baħh. Habbat għal darba, tnejn; hadd ma ūieġbu. Dafal f'il ġnien, raġa habbat m'il bieb ta' ūara—l-ebda tūiegiba. Fehem li il Cavalier ma chien kagħad ijhabbel rasu xejn li jigi hemm biex ijhenni lil dic l-imsejja li chien ġarraf f'dagħbien icreħ għal għomorha, u f'il hin li ferah għaliex Carmena chienet għadha taht idejha, hass għafsa ta' kalb cbira x'hin ra li ma satax jagħmel dac li chien ūaħħal f'moħħu, igifieri li jonxor chif ijcun ūaħdu lil Cavalier u juaħħal ma' Carmena f'Am-brog; basta jehles minnu minn ma'r-riglejn u ma jarahx actar maħbub b'imħabba ta' l-genn minn dic li kalbu chienet xegħ-let bħal huġġieġa nar għaliha.

Stehenn taht haġt m'ir-raxx ta'x-xita li chienet għadha niezla sfieka, tleffet tajjeb go' l-cabozza li chienet saret tkila daks ič-comb bl-ilma li chienet redgħet, mēlles il pum ta' l-istallett li chellu fi hziemu u li chien tah, kabel telku, De-Saqueville stess, u kagħad ijtalla u ijnizżel għala chien għod-du laħak nofs-il-lejl u il Cavalier chien għadu ma deher xejn.

Għaddiet siegħa, jecce m'hux actar, u Hamid ma felahx iġzomm iżjed b'il ghajja li chellu fuku u b'il bart kierah li ried ixxokklu għadmu. Fehem seūūa li ta' l-Cavalier m'hux imħabba chienet izda xeūka hażina u capričc contra Ambrog, u għalhecc kata kalbu jistenna iżjed. Ftacar li halla lil Car-mena ūieħidha ma' Fatma u lil Ganni b'il caless ūara il bieb u għalhecc biex ma jatix f'il ghajn ghagħgel mar f'Musul-met, hallas seūūa u lil Ganni m'il flus li chien tah il Cava-lier u tiddbu hafna li ma għandux jitniffes fejn chienet tinsab Carmena, u meta dana haliflu b'saba fuk iehor, bagħta għal rieħu.

Meta ra li għal hsejjes ta' l-caless ma xiref haħd tectec ma' l-bieb ta' Fatma biex tiftaħlu; u din billi ma chienitx għalket ghajnejha, bexxket il bieb minnufih u gibditu geūūa. Hamid da-hal donnu ras maktugħa u baka bħal miblul ijhares lejn Car-mena li chienet hamra nar, mitlufa f'batticata sogħla. Fatma bakghet iżzommilha għinħa sa għaddietilha.

Malli Carmena setghet titcheilem kalet lil Hamid:—

—«Chien hemm, hux? kieghed jistenniena? X'kal? x'kal? għemghem ghax domna? għedtlu fejn jien u ghala?...»

Hamid għaddas rasu actar, beda jgebbeb buttuna ta's-sidrija u ma tniffes xejn.

—« Hamid, Hamid, uiegi bni; gara xi haga? għidli għal l-Ernieh, » u reggħet bdiet tisgħol kaūi.

—« Xi tridni ingħidlec? » uiegi bha Hamid collu imfixxet « ili siegħa inħabbat u ma fetahli hadd. »

—« Chif? mela karrak bija tasseu? » għajjet Carmena f'il hin li bdiet tollok u tati fuk uiečča chemm tiflah. Reggħet kabditħa sogħla li riedet donnhā tisfundralħa id-għajjet sidirħa u ūara inxtehet fuk l-imħadda, tibchi, tibchi bla heđa.

Hamid gietu ħniēna cbira minħa u għalhecc inxtehet għarropptejh hdejħa u b-lehen micsur kallħa:—

—« Ja sidti, la teħodhiex hecc bi cbira il bičča. Inti taf x'lejl ta'l infern għamel u acturx ma sabx biex jigi. Min jaf iltakax ma xi sarain il Birgu; tridx, biex inserrahlec mohhoc immur nara? »

—« Hamid » kalltu Carmena, « jecc tagħmilli dana il pja-cir cbir nibka natulec sa ruħi toħroġ. Mur, sib u għidlu li kiegħda nistennieh bħal ruħ ta'l Purgatorju; għidlu li illum hassejt għal l-euēel darba isserrep f'sidri dic il marda kalila li kerditli lil ħuti Gannina u Guzeppi. Għidlu, itolbu għarropptejc f'lochi li ma jhallinix immut kabel ma nhaddu ma' kalbi, kabel ma nfeħmu, li katt f'hajtu collħa, ma sab mara li garrbet għaliē imħabba kaūiija bħal tiegħi. »

Hamid hass bħal id ta'l hadid tagħsarlu kalbu, x'hin raha thobb lil dac il karrieki Cavalier b'dic it-telta collħa u x'hin feħem li daūc ix-xrierak kaūiija ta' sogħla ma chienux ħliet l-euēel tocchi ta'l agunija tagħħa. Izda biex ma jcabbrilħiex il gerħa li chellħa f'kalbħa iččarčar id-dmija, minnufih kallħa:—

—« Ja sidti, għaliē ninxtehet g'on-nar ta'l intern. Dan tafu b'iz-zejjed. Ara xi tridni nagħmel u ir-rieda tiegħec isseħħ b'għajnejja magħluka. »

—« Hamid għal kalb, tajjba li għandec » kalltu Carmena, « Alla għad ijeattarlec elf risk u barca. Murli fejn għedtlec; jiena intbaħt li tixtiekn i mghaūūma f'il gid u għalhecc x'għandec tagħmel u chif għandec iġġib ruħec inħallih f'idejc. » U f'il hin li kalltu da'l chelmiet mellsitlu bl-id bellusija tagħħa ix-xagħar tuta u imgħied ta' rasu.

Hamid hass demmu jferfer, għazzaž snienu, berrak għajnejh, hataf dic l-id b'il ħrara, biesħa b'is-setgħa ta' kalbu collħa, kam jigrī bħal zrafa, tebak il bieb ūarajh u lebbet b'chemm chellu ħila lejn il Birgu biex ijsib lil dac il chiefer Raheb ta' S. Gūann li bi ħrujja ta' tigrā garraf f'dac il uied ta' dmugh lil dic li għa'l beūsa ūaħda ta' fommħa biss hu chien jati sa' l-inkas, katra demm li chienet tigrī ma' gismu.

X'hin kabad ras in nizla ta'n-Naxxar id-diūi ta'l kniepen habbarlu li il jum chien beda jbexbex u għalhecc haffef rig-lejh m'il aħjar li sata.

Fatma sabbet lil Carmena m'il aħjar li setgħet, izda x'hin kieghdet idħa fuk gbinħa u hassitu jicūi bħal gamra nar u rat li is-sogħla bdiet actar toctor f'loc li titbighed feħmet, b'għasra ta' kalb cbira, li il jiem ta' Carmena chien magħdada. Gannina u Guzeppi chienu mietu hecc ncoll t'idejħa.

Uarbitilħa dlielħa minn fuk uiečča, meshitilħa id-dnaugh li biħ chellħa imxarba, ħaddejħa collħa, leffitha tajjeb f'il cūtra u tūarrbet f'it f'rocna biex tista taħbi iz-zeuġ demgħat li chienu kabzulħa minn għajnejħa.

Il jum ta' kabel, bħal dac il hin seūūa, il kalb safja ta' Carmena chienet bdiet titgħarġar fl-imħabba, karrieka ta' Cavalier; issa l-imħabba chienet midruba m'il vlegga kalila ta' dic il meūt li biex thenn għaliħa u terfagħħa minn xagħarħa m'il baħar ta' nichet li chienet kabzet go fih, tečtchet għal l-euēel darba ūara il bieb ta' dic il cmajra biex tidhol u ma toħroġ kabel ma tcarcar magħħa lil dic l-imsejēna vittma ta' l'kerk u ta' l'ħrujja ta' dac il bniedem faħxi li chien iġġib fuku dic il-libsa mkaddsa biss biex ijtebbgħilħa gieħħa.

(Jissocla.)

IL LOGHOB TA' L. LOTTU.

Hi bičča genn li uiehed jilgħab flusu f'il-Lottu għaliēx fih il flus li tilgħab, jecc ma tirbaħx, jintilfu dejjem; izda jecc tixtrihom TITOLI B'IL PREMĠU, ma titlfix flusec u tista tieħupremju ta' GHOXRIN jēu GHAXAR T-ELEF LIRA. F'il Lottu trid tkieghed flus m'il ġdid cull darba; izda meta tixtri TITOLU B'IL PREMĠU toħroġ flusec darba biss, u jecc ma tieħux premju darba tista tieħdu sa ħafna snin, iġifieri sa chemm targa iddaħħal almenu il flus li tēun ħriġt bl-imgħax tagħhom. B'hecc tēun staġt irbaħt premji cbar bla ma tlift xejn m'il but. Biss billi daūna it-titoli huma f'it għaljin il « Cassa di Provvidenza e Risparmio » ta' Sda Forni, Nu 87, il Belt, tati ħames titoli differenti bi tmintax irbiġhi f'ix-xaħar, u titoli ta' Panama b'il ħames xelini f'ix-xaħar u tēunu tistgħu tieħdu il premji li jtilgħu m'il euēel pagament. B'hecc tēunu kieghdin tfađdlu ħames xelini f'ix-xaħar, li joctru bl-imgħax u tista tieħu bihom premji cbar. Min irid jiftihem aħjar ijmur fejn semmejna.

IL-FERMENTIN

ta's-Socjeta « Salubritas » ta' Amsterdam ma ħux biss laħjar rimedju contra **id-Diabete**, izda hu tajjeb ħafna ucoll fl-infsam-mazzjoni ta' l'istoncu u ta' l'imsaren, meta tiehed ijcollu ħafna acidu uricu f'id-demm u għalhecc jimrad b'ir-reumatismu, u f'ħafna mardijiet ta' l'gilda bħal ma ħuma l-eččema u daūc il ħafna imsiemer li cull tant jintela il gisem bihom. Jumejn ħuma b'iz-zejjed biex il marid jibda jħoss ruħu aħjar. Mela isimgħu minni u ippruvaħ.

Il Chirurgu-Dentista Alfonsu Urso resak b'id-dar tiegħu actar l-isfel f'il Piazza ta' Raħal Ġdid u għalhecc issa jo-kghod seūūa seū kuddiem il għajn. Cull min ijtixxu għal kliegh jēu għa'x-xogħol ta's-snien barranin, li għalihom hu tant imfaħħar, ijsibu ūara nofs inħar dejjem id-dar.

Min hu marid bl-ANEMIJA (lakar ta'd-demm) u jrid iġġiek f'GHOXRIN gurnata jiehū

L'ELIXIR TA' S. VINCENS DE PAOLI

Is-Sur G. Muscat ūara għaxar snin ugiegh ta' ras kaūi bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemija kaūiija. Daūna is-sinjuri ucoll li sejr in semmū ippruvaħ fukhom stes jēu fuk xi hadd iehor u ħarġu jiftaħru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pullicino; Dr: L. Albanese; Negte: G. Tagliaferro; G. Sultana; Ant: Diacono; Avv: Francesco Cardona u ħafna oħrajn.

Jinbiġh fl-ispiżzerija ta' l-Tabib

FABRIZ BORG.—Il Belt.

267, STRADA REALE.

GHA'N - NERVUSI!

Meta thossoc għajjen, kalbec seūda, nif-ec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghaūūeg f'il ħajja u tibchi jēu tidhak għal xejn b'xejn ijc colloc dic il marda li jsejħulħa

NEVRASTENIJA

u jecc tasseu hemm medicina li tista tfejjakħa jēu li tagħmillec ħaf-na gid hi

L-ANTINEVROTICU

TA' L

Prof: DE GIOVANNI

li chiteb l-isbah opra fuk dina il marda, u li giet imfaħħra ħafna m'il aħjar tobb ta' l'Italja. Timbiegh fi fliechen għand

l-Ispizzjar ALFREDO CUMBO

ta' kuddiem il Club ta' Strada Rjali ta' l-Belt.

IPPRUVAUHA! GID TISTA TAGħMEL BISS.



Fl-Istitut ta's-Sur C. L. Borg, ta' Strada Due Porte, 188-189
l-Isla jintghata cors regolari ta' l-lingwa ingliza, taljana, fran-
ciza, latina, ta' l-Matematica u ta' l-Cummerç, ta' l-Istorja, Cal-
ligrafija u Religjon.

Tridu tpejpu sigarretti m'il ahjar u m'il orhos?
Ixtro is-sigarretti "Special" ta' Alfredo Caruana ta' Ta's-
Sliema li jimbighu f'il hūienet principali.
F'dauna is-sigarretti hemm l-armi ta' l-cunjomijiet.

Min ijcun ijrid jircanta xi hag'a u jrid jitolak-
ha f'idejn seuua b'garanzija talli jcollu bi flus kiegh-
din l-Anglo Egyptian Bank, u b'il ftehim li sa ju-
mejn uara il bejgh ghandu jatic il flus, li jcunu dahlu
f'idejc; u ma dana bi drittijiet l-actar moderati imur
ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll ghal bejgh cull xorta ta' mobbli u faj-
jenzi, g'odda u seconda man, bi prezzijiet irhas
tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

SL BY FORMOSA

In-"Nahla" tistampa ruhha fl-Istamperija "EMPIRE PRESS" ta's-Sur Critien
fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stam-
pa b'ir-rekka collha u bi prezzijiet irhas ferm.